

**എൽ.ബി.എസ്.-ൽ ഒടുക്കിയ ഫീസ് തിരികെ നൽകുന്നതിനുള്ള നടപടി**

129 (4517) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ അദ്ധ്യയന വർഷത്തിൽ എഞ്ചിനീയറിംഗ് പ്രവേശനത്തിന് എൽ.ബി.എസ്. എഞ്ചിനീയറിംഗ് കോളേജുകളിൽ അഡ്മിഷൻ നേടുകയും തുടർന്ന് സ്പോട്ട് അഡ്മിഷൻ സമയത്ത് മറ്റ് എഞ്ചിനീയറിംഗ് കോളേജുകളിലേക്ക് മാറിപ്പോയതുമായ വിദ്യാർത്ഥികൾക്ക് അവർ എൽ.ബി.എസ്.-ൽ ഒടുക്കിയ ഫീസ് നാളിതുവരെ തിരികെ നൽകിയിട്ടില്ല എന്ന വിവരം ശ്രദ്ധയിൽപ്പെട്ടിട്ടുണ്ടോ; വിശദാംശം ലഭ്യമാക്കാമോ?

എൽ.ബി.എസ്. സെന്ററിനുകീഴിൽ കാസർഗോഡും, തിരുവനന്തപുരത്ത് പൂജപ്പുരയിലുമായി രണ്ട് എഞ്ചിനീയറിംഗ് കോളേജുകളാണ് പ്രവർത്തിക്കുന്നത്. 2020-21 അദ്ധ്യയന വർഷത്തിൽ കാസർഗോഡ് എഞ്ചിനീയറിംഗ് കോളേജിൽ പ്രവേശനം നേടുകയും തുടർന്ന് സ്പോട്ട് അഡ്മിഷൻ ലഭിച്ച് മാറിപ്പോയതുമായ 35 പേർക്കും പൂജപ്പുര വനിതാ എഞ്ചിനീയറിംഗ് കോളേജിൽനിന്ന് സ്പോട്ട് അഡ്മിഷൻ വഴി മാറിപ്പോയതുമായി 31 വിദ്യാർത്ഥിനികൾക്കും ഒടുക്കിയ ഫീസ് തിരികെ നൽകിയിട്ടുണ്ട്.

(ബി) പ്രസ്തുത വിദ്യാർത്ഥികൾക്ക് ഫീസ് തിരികെ നൽകുന്നതിനുള്ള നടപടികൾ സ്വീകരിക്കാമോ?

18-1-2019-ലെ സ.ഉ.(സാധാ)നമ്പർ77/2019/ഉ.വി.വ. ഉത്തരവ് പ്രകാരം അർഹരായ എല്ലാ വിദ്യാർത്ഥികൾക്കും തുക മടക്കി നൽകിയിട്ടുണ്ട്.

**കണ്ണൂർ പോളിടെക്നിക്കിലെ പാർട്ട് ടൈം ഡിപ്ലോമ കോഴ്സ്**

130 (4518) ശ്രീ. രാമചന്ദ്രൻ കടന്നപ്പള്ളി: താഴെ കാണുന്ന ചോദ്യത്തിന് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

കണ്ണൂർ നിയോജകമണ്ഡലത്തിലെ സർക്കാർ പോളിടെക്നിക്കിൽ ചില സാങ്കേതിക കാരണങ്ങളാൽ നിർത്തിവച്ചിരുന്ന പാർട്ട് ടൈം ഡിപ്ലോമ കോഴ്സ് പുനരാരംഭിക്കാൻ പദ്ധതി ഉണ്ടോയെന്ന് അറിയിക്കാമോ?

കണ്ണൂർ നിയോജകമണ്ഡലത്തിലെ സർക്കാർ പോളിടെക്നിക്കിൽ ചില സാങ്കേതിക കാരണങ്ങളാൽ നിർത്തിവച്ചിരുന്ന പാർട്ട് ടൈം ഡിപ്ലോമ കോഴ്സ് പുനരാരംഭിക്കണമെന്ന അപേക്ഷകൾ ലഭിച്ചതിൽ തുടർനടപടികൾ സ്വീകരിച്ചു വരുന്നു.